

سُرورِ میلاد تشریف پر (سلسلہ بارہ وفات) منکروں کے اعتراضات کا
تحقیقانہ اور سخت جواب ہر میلاد نہایوں لے مجتبی بنوی کھلئے قابل مطالعہ

میلادی وفا بی

۱۲- ربیع الاول

علامہ مفتی محمد اشرف القادری

ناشر: امدادت اکیدی

جملہ حقوق بحق مصنف محفوظ

سلسلہ اشاعت: ۷

نام کتاب نام کتاب
صلی اللہ تعالیٰ علیہ وآلہ وسلم صلی اللہ تعالیٰ علیہ وآلہ وسلم
تالیف علامہ مفتی محمد اشرف القادری
تاریخ تالیف ربیع الاول ۱۹۸۷ء
تاریخ اشاعت ربیع الاول ۱۹۸۷ء
بارشتم ربیع الاول ۱۴۲۱ھ / جون ۲۰۰۰ء
صفحات ۳۲
تعداد ۲۲۰۰
کمپوزنگ محمد عثمان علی قادری
پروف ریڈنگ علامہ مفتی محمد اشرف القادری
ناشر اہل سنت اکیدیٰ، خاقانہ نیک آباد، گجرات
ہدیہ شوال المکرم ۱۴۲۲ھ جزوی
بارہ فتح

﴿ملئے کے پتے﴾

☆ مکتبہ قادریہ عالمیہ، نیک آباد بائی پاس روڈ گجرات

☆ مکتبہ قادریہ، جامعہ نظامیہ رضویہ اندر ورن لوبہری گیٹ لاہور ☆ مکتبہ قادریہ، داتا در بار
مار کیٹ لاہور ☆ مسلم کتابوی، داتا در بار کیٹ لاہور ☆ شبیر در ارز، اردو بازار لاہور ☆
مکتبہ ضیاء الدین پبلی کیشنر، کھارا در، کراچی ☆ مکتبہ غوشیہ سبزی منڈی کھارا در، کراچی ☆
مکتبہ رضویہ، آرام باغ کراچی ☆ مکتبہ ضیاء رضویہ، بوہر بازار، گلی تار گھر والی روپنڈی ☆
مکتبہ عرفات، بوچڑ خانہ روڈ سیالکوٹ ☆ قادری کتب خانہ، 90 سیٹھی پلازا سیالکوٹ ☆ مکتبہ
اویسیہ رضویہ، بہاول پور ☆ مکتبہ ضیاء السنۃ، جامعہ مسجد شاہ سلطان کالونی ریلوے روڈ ملتان
☆ مکتبہ نوریہ رضویہ، کوثریہ مار کیٹ سکھ ☆ مکتبہ نوریہ رضویہ، گلبرگ اے۔ فیصل آباد۔

فرست مضامین

سوال

الجواب

- | | |
|----|--|
| 5 | مسٹلہ : ۱ |
| 6 | وفات پر خوشی ؟ ۲ |
| 7 | مسٹلہ : ۳ |
| 9 | بارہ ربیع الاول یوم وفات نہیں ۴ |
| 9 | تاریخ وفات کی روایات کا تقدیمی جائزہ ۵ |
| 10 | پہلی روایت ۶ |
| 11 | دوسری روایت ۷ |
| 12 | تیسرا وچھو تھی روایت ۸ |
| 12 | قانونِ ہبیت و تقویم ۹ |
| 14 | تاریخ وفاتِ نبوی ۱۰ |
| 16 | بارہ ربیع الاول یوم میلاد ہے ۱۱ |
| 16 | پہلی حدیث ۱۲ |
| 17 | راویوں کی توثیق ۱۳ |
| 17 | دوسری حدیث ۱۴ |
| 19 | اہل تحقیق کا اجماع، جمیور اہل اسلام کا مسلک و معمول ۱۵ |
| 21 | قدمیم اہل مکہ کا معمول ۱۶ |

- ۱۷ شاہ ولی اللہ کا مشاہدہ
 ۱۸ مرشدِ اکابر دیوبند کا ارشاد
 ۱۹ محمد بن عبد الوہاب نجدی کے لخت جگر کا فتوی
 ۲۰ مسئلہ : ۳
 ۲۱ وفات کا غم کیوں نہیں مناتے ?
 ۲۲ خوشی اور غمی منانے کا شرعی ضابط
 ۲۳ "جمعہ" یوم میلاد و یوم وفاتِ نبوی ہونے کے باوجود یوم عید بھی ہے
 ۲۴ لمحہ فکر یہ
 ۲۵ وہاں سے فکر انگیز سوال

تَمَّتْ

بِسْمِ اللَّهِ الرَّحْمَنِ الرَّحِيمِ

سوال

کیا فرماتے ہیں علمائے اہل سنت و مقتیان شریعت اس بارے
میں کہ دیوبندی والی حدیث حضرات نے ایک اشتہار بعووان
”دعوتِ فکر“ شائع کیا ہے۔ جس کے مضامین کا خلاصہ یہ ہے:

”اربع الاول نبی علیہ السلام کا یوم وفات
ہے۔ اس روز خوشیاں منانے والے اپنے نبی ﷺ کی وفات پر خوشیاں مناتے ہیں۔ ان کا ضمیر و ایمان
مردہ ہے۔ ان کو نہ اپنے نبی کا پاس ہے، نہ ان سے
حیاء۔ یہ لوگ روز قیامت خدا تعالیٰ کو کیا جواب
دیں گے؟ محمد عربی صلی اللہ تعالیٰ علیہ وآلہ وسلم کو کیا
منہ دکھائیں گے؟ وغیرہ وغیرہ“

سچھدار لوگ تو اسے دیکھتے ہی ”لعنةُ اللهِ عَلَى الْكَاذِبِينَ“
پڑھتے ہیں۔ البتہ بعض سادہ لوح مسلمانوں کو اس سے الجھن ہو سکتی
ہے۔ لہذا مذکورہ بالاشتہار کو پیش نظر رکھتے ہوئے مندرجہ ذیل امور

کی وضاحت فرمائی جائے :

(۱) کیا واقعی بارہ ربیع الاول کو مسلمان نبی اکرم صلی اللہ تعالیٰ علیہ وآلہ وسلم کی وفات کی (معاذ اللہ) خوشیاں مناتے ہیں ؟

(۲) ربیع الاول کی بارہ ہویں تاریخ یوم وفاتِ نبوی ہے یا یوم میلاد نبوی ؟

(۳) اگر ربیع الاول یوم میلاد بھی ہے اور یوم وفات بھی، تو اس روز اہل سنت صرف میلاد کی خوشی کیوں مناتے ہیں ؟ وفات کی غمی کیوں نہیں مناتے ؟

سائل :

(مولانا) عبدالخالق نقشبندی، خطیب جامع مسجد باری والی،

مجرات۔

الجواب بِغَوْثِ الْعَلَّامِ الْمِنْعَامِ الْوَهَابِ

بِسْمِ اللَّهِ، مَا شَاءَ اللَّهُ، وَلَا حُولَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ.
نَحْمَدُهُ وَنُصَلِّی وَنُسَلِّمُ عَلَیِ رَسُولِهِ الْحَبِیْبِ الْکَرِیْمِ.
تینوں سوالات کے جوابات علی الترتیب درج ذیل ہیں۔

چنانچہ ملاحظہ ہوں :

مسئلہ :

وفات پر خوشی؟

بیشک میلادِ مصطفیٰ صلی اللہ تعالیٰ علیہ وآلہ وسلم، اہل جہان کے لئے اللہ کی بے مثل رحمت، اور اس کا فضل عظیم ہے۔ اور ارشادِ ربیٰ ہے :

”قُلْ بِفَضْلِ اللَّهِ وَبِرَحْمَتِهِ فِيذِلَكَ فَلَيُفْرَحُوا.“ (۱)

(اے محبوب!) فرمادیجھے! اللہ کے فضل اور اس کی رحمت (کے آنے) پر چاہئے کہ لوگ خوشی منائیں۔“

اسی لئے مسلمان بارہ ریع الاول کو میلادِ مصطفیٰ صلی اللہ تعالیٰ علیہ وآلہ وسلم یعنی حضور سیدِ عالم صلی اللہ تعالیٰ علیہ وآلہ وسلم کی تشریف آوری کی خوشیاں مناتے ہیں۔ اور یہ بات اتنی صاف اور واضح ہے کہ کسی ان

(۱) ”القرآن“ سورہ یونس (۵۸: ۱۰)

پڑھ سے ان پڑھ مسلمان یا چھوٹے سے بچے سے بھی اگر پوچھا جائے کہ اس روز مسلمان کس بات کی خوشی مناتے ہیں؟ تو وہ بھی یہی جواب

دے گا:

۔ خوشی ہے آمنہ کے لال کے تشریف لانے کی اس کے باوجود منکرِ شانِ رسالت نے جو وفات کی خوشی منانے کا سفید جھوٹ، اور کھلمن کھلا بہتان گھڑ لیا ہے، اس سے نہ صرف انہوں نے امانتِ علمی و دینیتِ اسلامی کا خون کیا ہے، بلکہ اس بات کا ثبوت بھی فراہم کر دیا ہے کہ ان علم و تحقیق کے دعویداروں کے پاس، جشنِ میلاد و شریف کو حرام ثابت کرنے کے لئے، قرآن و سنت سے ایک بھی صحیح اور صاف دلیل موجود نہیں، ورنہ انہیں یہ جھوٹوں کا ملغوبہ تیار کرنے کی ضرورت نہ پڑتی۔ ہر حال یہ بے شرم الزام، باطلِ محض ہے۔

فَلَعْنَةُ اللَّهِ عَلَى الْكَادِيْنَ. وَسَيَعْلَمُ الَّذِينَ ظَلَمُوا أَيَّ مُنَقَّبٍ يَنْقَلِبُونَ. فَقَطْ وَاللَّهُ تَعَالَى أَعْلَمُ، وَرَسُولُهُ الْأَكْرَمُ. صَلَّى اللَّهُ تَعَالَى عَلَيْهِ وَآلِهِ وَسَلَّمَ.

مسئلم : ۲

۱۲ ربیع الاول یوم وفات نہیں !!!

تاریخ وفات کی روایات کا تقیدی جائزہ

وفات نبوی کی تاریخ کے بارے میں صحابہ کرام سے چار قسم کی روائیں منقول ہیں :

- (۱) ۱۲ ربیع الاول۔ یہ روایت حضرت عائشہ اور حضرت ابی عباس رضی اللہ تعالیٰ عنہم سے منسوب ہے۔
- (۲) ۱۰ ربیع الاول۔ یہ حضرت عبد اللہ بن عباس رضی اللہ تعالیٰ عنہما کی طرف منسوب ہے۔
- (۳) ۱۵ ربیع الاول۔ مروی از حضرت اسماء بنت ابی بکر صدیق رضی اللہ تعالیٰ عنہما۔

(۴) ۱۱ ماہ مقدس رمضان المبارک۔ اور یہ حضرت عبد اللہ بن مسعود رضی اللہ تعالیٰ عنہ کی طرف منسوب

ہے۔ (۱)

پہلی روایت

پہلی روایت کہ جس میں وفاتِ نبوی بارہ ریبیع الاول کو بتائی گئی ہے، اس کی سند میں ”محمد بن عمر الواقدی“ ایک راوی ہے۔ جس کے بارے میں امام اسحاق بن راہویہ، امام علی بن مدینی، امام ابو حاتم الرازی اور نسائی نے مُتفقہ طور پر کہا ہے کہ واقدی اپنی طرف سے حدیثیں گھر لیا کرتا تھا۔ امام تیمی بن مُعین نے کہا کہ واقدی ثقہ (قابل اعتبار) نہیں۔ امام احمد بن حنبل نے فرمایا واقدی کذاب ہے، حدیثوں میں تبدیلی کر دیتا تھا۔ حناری اور ابو حاتم رازی نے کہا کہ واقدی متروک ہے۔ مرہ نے کہا کہ واقدی کی حدیث نہ لکھی جائے۔ ان عدی نے کہا کہ واقدی کی حدیثیں تحریف سے محفوظ نہیں۔ ذہبی نے کہا واقدی کے سخت ضعیف ہونے پر ائمۃ جرح و تعدیل کا اجماع ہے۔ (۲)

لہذا بارہ ریبیع الاول کو وفات بتانے والی روایت پایہ اعتبار سے بالکل ساقط ہے۔ اس قابل ہی نہیں کہ اس سے استدلال کیا جاسکے۔ خیال رہے کہ بعض محققین حدیثیں نے واقدی کی توثیق بھی کی ہے۔ جس کی بناء پر بعض ائمۃ فقهاء نے واقدی کو ”ثقة“ قرار دیا

(۱) روایت ۱، ۲: ”البداية والنهاية“ (۲۵۲/۵)، طبع بيروت۔ روایت ۳: ”وفاء الوفاء باخبر دار المصطفى“: السمهودی (۳۱۸/۱)، طبع بيروت۔ ”میزان الاعتدال فی نقد الرجال“ (۲۲۶، ۲۲۵/۲)، مطبوعہ بند قدمی۔

ہے۔ ان حضرات کے مطابق اگر ”توثیق و اقیدی“ کے مسلک کو ترجیح دی جائے تو بھی بارہ وفات والی روایت شدید مجروح و ناقابلِ اعتناد ہونے سے بچ نہیں سکتی۔ کیونکہ حضرت میں عائشہ رضی اللہ تعالیٰ عنہا والی روایت کی سند میں واقیدی کے علاوہ اُن کا شیخ ”محمد بن عبد اللہ بن افی سبرہ“ بھی پایا جاتا ہے، جس کے بارے میں امام احمد بن حنبل نے

فرمایا:

”وَهَدْيَتِينَ كُثُرًا كَرِتَاهَا۔“ (۱)

اور ابن عباس رضی اللہ تعالیٰ عنہما والی روایت کی سند میں واقیدی کا شیخ ”لہ ابیهم من یزید“ پایا جاتا ہے۔ جو کہ ”سخت ضعیف، ناقابلِ احتیاج ہے۔“ (۲)

دوسری روایت

روایت دوم کی سند میں ایک راوی ”سیف بن عمر“ ضعیف ہے۔ اور دوسرا راوی ”محمد بن عبد اللہ العزرمی“

(۱) ”میزان الاعتدال“: الذہبی ”حرف المیم، المحمدون، محمد بن عبد اللہ بن ابی سبرة“ (۳۹۷/۲)، طبع قدیم، مطبع انوار محمدی، لکھنو۔

(۲) ”میزان الاعتدال فی تقدی الرجال“: الذہبی ”حرف الالف، ابراہیم بن یزید المدنی، وابراہیم بن یزید بن مردانہ“ (۲۱۱/۱)، طبع قدیم، مطبع انوار محمدی، لکھنو۔

متروک ہے۔ (۱)

تیسرا وچوٰ تھی روایت

اور روایت سوم اور چهارم کی سند کتب مطبوعہ حدیث میں
دستیاب نہیں۔

حاصل یہ کہ بارہ ربیع الاول کو یومِ وفات قرار دینا، نہ تو صحابہ
کرام سے ثابت ہے، اور نہ ہی شفاقتِ ائمۃ تابعین سے صحّت تک پہنچ
سکا ہے۔ لہذا بعد کے کسی مؤرخ کا بارہ کو تاریخ وفات قرار دینا کیوں نکر
درست ہو سکتا ہے؟

مقام غور ہے کہ جب وفاتِ نبوی کے چشم دید گواہ صحابہ
کرام اور ان کے شاگرد شفاقتِ ائمۃ تابعین سے یہ قول صحّت کے ساتھ
ثبت نہیں، تو بعد کے مؤرخ کو کس ذریعے سے یہ معلوم ہو گیا کہ
وفاتِ نبوی بارہ ربیع الاول کو ہوئی؟

ہیئت و تقویم

قانونِ ہیئت و تقویم کے لحاظ سے بھی بارہ ربیع الاول کو وفات
نبوی کسی طرح ممکن نہیں۔ امام ابوالقاسم عبد الرحمن السعیدی (المتوفی

(۱) ”تقریب التہذیب“: العسقلانی (ص ۲۰۳، ۱۲۲).

و ”خلاصة تذهیب تہذیب الكمال“: الخزرجی (ص ۳۵۰، ۱۲۱).

۷۵) جو کہ مشہور و محقق محدث و مؤرخ ہیں، فرماتے ہیں :

وَكَيْفَ مَادَارَ الْحَالُ عَلَى هَذَا
الْحِسَابِ، فَلَمْ يَكُنِ الثَّانِي عَشَرَ مِنْ رَبِيعِ
الْأَوَّلِ يَوْمَ الْاثْنَيْنِ بِوْجَهِهِ۔ (۱)

”اس حساب پر کسی طرح بھی حال دائر ہو، مگر بارہ ربیع الاول کو (یوم وفات) ”سموار“ کسی صورت نہیں آسکتا۔

یہی مضمون نہایت زور دار الفاظ میں مشہور محققین و مؤرخین اسلام امام محمد بن سُلَيْمَان الدِّين الدَّهْبَی، حافظ ابن حجر العسقلانی، امام ابوالیمن ابن عساکر، حافظ ابن کثیر، امام نور الدین علی بن احمد السمهودی، امام علی بن برهان الدین الحلبي وغيرہم نے بھی بیان فرمایا ہے۔ (۲)
الغرض بارہ ربیع الاول کا یوم وفات ہونا کسی طرح بھی ثابت نہیں ہو سکتا۔ نہ عقلاء، نہ نقلاء، نہ روایۃ، اور نہ درایۃ۔ وَلِلَّهِ الْحَمْدُ

(۱) ”الروض الانف شرح سیرة ابن هشام“: السہیلی (۳۲۲/۱)، بیروت.

(۲) ”تاریخ الاسلام“: الذہبی ”جزء السیرة النبویه“ (۲۹۹/۱)، طبع بیروت.
و ”وفاء الوفاء باخبر دار المصطفی“: السمهودی (۳۱۸/۱)، بیروت.

و ”البداية والنهاية“: ابن کثیر (۲۵۲/۵)، طبع بیروت.

و ”فتح الباری شرح صحیح البخاری“: العسقلانی (۱۲۹/۸)، طبع لاہور.

و ”السیرة الحلبلیة“: علی بن برهان الدین الحلبلی (۲۳۳/۲)، بیروت. وغیرہا

تاریخ وفاتِ نبوی

صحابہ کرام میں سے سیدنا عبد اللہ بن عبّاس (۱)، وسیدنا انس بن مالک (۲) رضی اللہ تعالیٰ عنہم سے، اور ان کے تلامذہ اکابر ائمۃ تابعین میں سے امام شہید حضرت سعید بن جبیر (۳)، امام سلیمان بن طرخان الشیخی (۴)، حضرت عترہ بن عبد الرحمن الشیبانی (۵)، حضرت سعد بن ابراہیم الزہری (۶)، حضرت محمد بن قیس المدنی (۷)، اور امام محمد باقر بن امام زین العابدین سے جید سندوں کے ساتھ دوریعُ الْاَوَّل کو، اور حضرت عروہ بن زبیر، حضرت موسیٰ بن عقبہ، امام ابن شہاب زہری، امام کیث بن سعد، امام ابو نعیم الفضل بن دکین سے کیم ریعُ الْاَوَّل کو وفاتِ نبوی ہونامروی ہے۔ (۸) رضی اللہ تعالیٰ عنہم اجمعین۔ کیم اور دوم میں کوئی فاصلہ نہ ہونے، اور اس زمانے کے حالات کی بناء پر

(۱) ”تفسیر جامع البیان“: الطبری (۵۱/۲)، طبع بیروت.

(۲) ”تاریخ الامم والملوک“: الطبری (۱۹۷/۳)، طبع بیروت.

(۳) ”الاتقان فی علوم القرآن“: السیوطی (۲۷/۱)، طبع لاہور.

(۴) ”دلائل النبوة“: البیهقی (۲۲۲/۷)، طبع بیروت.

(۵) ”معالم التنزيل“: البغوى، بهامش الحازن (۱۰/۲)، طبع القاهرة.

(۶) ”البداية والنهاية“: ابن کثیر (۲۵۵/۵)، طبع بیروت.

(۷) ”البداية والنهاية“: ابن کثیر (۲۵۵/۵)، طبع بیروت.

(۸) ”البداية والنهاية“: ابن کثیر (۲۵۵/۵)، طبع بیروت.

دونوں میں تطبیق مشکل نہیں ہے۔ لہذا یہ دونوں قول تقریباً ایک ہی ہیں۔

حافظ ابن حجر عسقلانی نے مفصل بحث کر کے دوم ربیع الاول کو ترجیح دی، اور بارہ ربیع الاول کے یوم وفات ہونے کی روایت کو عقل و نقل کے خلاف ثابت کر کے، اسے راوی کا وہم اور غلط قرار دیا ہے۔ (۱)

نیز جہویر مفسرین، و محمد شین کا بھی اسی پر اجماع ہے۔ اس پر قریباً تمام کتب تفسیر شاہدِ عدل ہیں۔ (۲)
جبکہ مشہور و مستند دیوبندی مؤرخ علامہ شبی نعمانی نے کیم ربیع الاول کو یوم وفات قرار دیا ہے۔ (۳)

محمد بن عبد الوہاب نجدی کے صاحبزادے شیخ عبداللہ نجدی نے آٹھویں ربیع الاول کو یوم وفات لکھا ہے۔ (۴)
فَقَطْ. وَاللَّهُ تَعَالَى أَعْلَمُ، وَرَسُولُهُ الْأَكْرَمُ. صَلَّى اللَّهُ تَعَالَى عَلَيْهِ وَآلِهِ وَسَلَّمَ.

(۱) ”فتح الباری شرح صحيح البخاری“: العسقلانی (١٣٠/٨)، طبع لاپور۔

(۲) ”عامة كتب التفاسير“ زیراۃ تکیل دین و محدث۔

(۳) ”سیرة النبي“: شبی (١٢٠/٢)۔

(۴) ”مختصر سیرة الرسول“: عبد اللہ نجدی (ص ۹)، طبع جہلم۔

بارہ ربیع الاول یوم میلاد ہے

ولادتِ نبوی کی تاریخ کے بارے میں صحابہ کرام سے صرف ایک ہی قوی و مستند روایت بارہ ربیع الاول کی منقول ہے۔ سردست ہم اسے صرف دو حدیثوں سے دکھاتے ہیں۔

پہلی حدیث

حافظ ابو بکر بن افی شیبہ (المتوفی ۲۳۵ھ) نے نہایت ثقہ راویوں کے ساتھ روایت فرمایا:

”عَنْ عَفَّانَ، عَنْ سَعِيدِ بْنِ مِنْعَا، عَنْ جَابِرٍ
وَابْنِ عَبَّاسٍ، أَنَّهُمَا قَالَا لِلَّهِ رَسُولُ اللَّهِ صَلَّى اللَّهُ
تَعَالَى عَلَيْهِ وَآلِهِ وَسَلَّمَ عَامَ الْفِيلِ، يَوْمَ الْأَشْيَاءِ، الثَّانِي
عَشَرَ مِنْ شَهْرِ رَبِيعِ الْأَوَّلِ.“ (۱)

(۱) ”بلوغ الامانی شرح الفتح الربانی“: البناء (۱۸۹/۲)، مطبوعہ بیروت.

و ”البدایہ والنہایہ“: ابن کثیر (۲۲۰/۲)، مطبوعہ بیروت.

”عفان سے روایت ہے، وہ سعید بن مینا سے

راوی کہ جلیر اور لکن عباس رضی اللہ تعالیٰ عنہم نے فرمایا کہ
رسول اللہ صلی اللہ تعالیٰ علیہ وآلہ وسلم کی ولادت عام الفیل
میں، سوموار کے روز، بدر ہوئیں رجیع الاول کو ہوئی۔“

راویوں کی توثیق

اس کی سند میں پہلے راوی عفان کے بارے میں محدثین نے
فرمایا کہ عفان ایک بلند پایہ امام، ثقة اور صاحبِ ضبط و اثیقان ہیں۔ (۱)
دوسرے راوی سعید بن مینا ہیں، یہ بھی ثقة ہیں۔ (۲)

دوسرا حدیث

امام، حافظ، شمس الدین، محمد، الذہبی، امام حاکم کی روایت
سے لکھتے ہیں :

”یُونُسُ بْنُ اَبِي رَسْحَاقَ، عَنْ اَبِيهِ،
عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ
عَالِيَ عَنْهُمَا: وَلِدَ النَّبِيِّ صَلَّى اللَّهُ عَالِيَهُ عَلَيْهِ“

(۱) ”خلاصة تذهیب الكمال“: الخزرجي (ص ۲۲۸)، طبع بيروت.

(۲) ”خلاصة تذهیب الكمال“: الخزرجي (ص ۱۲۲)، طبع بيروت.

و ”تقريب التهذيب“: العستلاني (ص ۱۲۶).

وَآلِهِ وَسَلَّمَ عَامَ الْفَيْلِ لِاُنْشَتِي عَشَرَةَ لَيْلَةً مَضَتْ

مِنْ رَبِيعِ الْأَوَّلِ.“ (١)

”یونُس بن اہل اسحاق، اپنے والد گرامی سے، وہ سعید من جُبیر سے، وہ حضرت عبد اللہ بن عباس رضی اللہ تعالیٰ عنہما سے روایت کرتے ہیں کہ نبی پاک صلی اللہ تعالیٰ علیہ وآلہ وسلم کی ولادت باسعادت ہاتھیوں (کے کعبہ پر حملے) والے سال، ربیع الاول کی بارہ راتیں گذر نے پر ہوئی۔“

احادیث کے مشہور ناقد امام ذہبی نے اس حدیث کو نقل کرنے کے بعد اسے ”مسلم کی شرط پر صحیح“ قرار دیتے ہوئے، حسب عادت ”م“ کی رمز ثبت فرمائی۔ لہذا ہم اسکے راویوں کی مزید توثیق و تعدل کی ضرورت محسوس نہیں کرتے۔

یہ حدیث اللہ تعالیٰ کے فضل و کرم سے ذکور القدر حضرت جابر و ملن عباس رضی اللہ تعالیٰ عنہم کی حدیث کی زبردست موبید صریح و صحیح، ہے۔ فلیحفظ۔

حضرت جابر بن عبد اللہ الانصاری اور حضرت عبد اللہ بن

(۱) ”تلخیص المستدرک على الصحيحین“: الذہبی (٢٠٣/٢)، بیروت۔

عَبَّاس رَضِيَ اللَّهُ تَعَالَى عَنْهُمْ، إِنَّ دُوَلَجَلِيلُ الْقَدْرِ أَوْ فِتْيَةِ صَحَابِيْوْلِ كَيْ صحَّ
الاَسْنَادِ رَوَايَيْوْلِ سَمِيَّتْ هُوَ اَكَهْ بَارَهْ رِبِيعُ الْأَوَّلِ هِيَ يَوْمِ مِيلَادِ سَرْكَارِ
هِيَ (عَلَيْهِ الصَّلَاةُ وَالسَّلَامُ). لَهُذَا بَعْدَ كَمْ مُؤَرِّخْ كَوَيْ قَوْلِ، يَا ظَنَّ وَتَحْمِينِ
اسْ كَبَالْمَقَابِلِ، لَا لِقَاقِتَاتِ وَقَابِلِ قَوْلِ هُرْ گَزْ نَهِيْنِ هُوَ سَكَتاً۔

اَهْلِ تَحْقِيقِ کَاِجْمَاعِ ، جَمْهُورِ اَهْلِ اِسْلَامِ کَا مَسْلِكِ

☆ چنانچہ حضرت زیر بن بکار، امام ابن عساکر، امام جمال
الدین ابن جوزی، اور ابن الجزار وغیرہم نے بارہ ربیع الاول کے یوم
میلاد ہونے پر اَهْلِ تَحْقِيقِ کَاِجْمَاعِ نقل کیا ہے۔ (۱)

☆ اور یہی جَمْهُورِ عَلَمَاءِ، وَ جَمْهُورِ اَهْلِ اِسْلَامِ کَا مَسْلِكِ، اور ان
میں مشہور ہے۔ (۲)

(۱) ”السیرة الحلبية“: على بن برهان الدين الحلبى (٩٣١)، طبع بيروت.
و ”الزرقانى على المواهب“ (١٢٢١)، طبع بيروت.

و ”ما ثبت من السنة“: الشيخ المحقق (ص ٩٨)، طبع السواد الاعظم لاہور.
و ”الشمامۃ العبریۃ فی مولد خیر البریۃ“: نواب صدیق حسن خان
بھوپالی اهل حدیث (ص ۷).

(۲) ”البداية والنهاية“: ابن کثیر (٢٢٠/٢)، طبع بيروت.
و ”بلوغ الامانی شرح الفتح الربانی“: البناء (١٨٩/٢٠)، بيروت.

و ”المورد الروی فی المولڈ النبوی“: الملا علی القاری (ص ٩٦)، مکتبة
و ”حجۃ اللہ علی العالمین“: النبهانی (٢٢١/١)، طبع لائلپور.

و ”ما ثبت من السنة“ (ص ٩٨)، طبع لاہور. (باقی بر صفحہ آئندہ)

☆ بارہ ربیع الاول ہی کے یومِ میلاد ہونے پر، قدیماً و حدیثاً
 تمام اہل مکہ مُتقّل چلے آرہے ہیں۔ اور اسی تاریخ پر حضور کی ولادت
 کے مکان شریف پر حاضر ہو کر میلاد شریف منانے کا قدیم سے
 اہل مکہ کا معمول ہے۔ (۱)

☆ بارہ ربیع الاول ہی کو میلاد شریف منانے کا اہل مدینہ کا
 معمول ہے۔ (۲)

☆ اسی تاریخ کو تمام شہروں کے مسلمانوں کا جشنِ میلاد
 منانے کے معنوں ہے۔ (۳)

(باقیہ حاشیہ صفحہ گذشتہ)

و "الموابب اللدینیة": القسطلانی۔

مع "الزرقانی علی المؤدب" (۱۳۲/۱)، طبع بیروت۔

و "مدارج النبوة": شاہ عبدالحق دھلوی (۱۳۲/۲)، طبع لکھنؤ۔

(حاشیہ صفحہ ہذا)

(۱) "المواهب اللدینیة مع شرح الزرقانی": القسطلانی (۱۳۲/۱)، بیروت۔

و "السیرة الحلبیة": علی بن برہان الدین الحلبی (۱۴۳/۱)، طبع بیروت۔

و "المورد الروی فی المولد النبوی": الملا علی القاری (ص ۹۵)، مکہ۔

و "ما ثبت من السنۃ وما انفع على الامة": شاہ عبدالحق دھلوی (ص ۹۸) لاپور۔

و "تاریخ حبیب الله": مفتی عنایت احمد کاکروی (ص ۱۱)، مددوحہ اشرف علی تھانوی، طبع لاپور۔

و "مدارج النبوة": شاہ عبدالحق دھلوی (۱۳۲/۲)، طبع لکھنؤ۔ وغیرہا

(۲) "تاریخ حبیب الله": مفتی عنایت احمد کاکروی (ص ۱۱)، لاپور۔

(۳) "السیرة الحلبیة": علی بن برہان الدین الحلبی (۱۴۳/۱)، طبع بیروت۔

و "الزرقانی علی الموابب" (۱۳۲/۱)، طبع بیروت۔

قدیم اہل مکہ کا معمول

قدیم اہل مکہ کا معمول کیا تھا؟ اسکی مختصر سی وضاحت

ملاحظہ ہو! چنانچہ:

☆ محدث ابن الجوزی (المتوفی ۷۵۹ھ) فرماتے ہیں:

”اہل حریمِ شریفین مکہ، و مدینہ، اور
مصر، و یمن، شام، و تمام بلادِ عرب، مشرق و
مغرب کے مسلمانوں کا پرانے زمانے سے
معمول ہے کہ ربيع الاول کا چاند دیکھتے ہی میلاد
شریف کی محفلیں منعقد کرتے، اور خوشیاں
مناتے، غسل کرتے، عمدہ لباس زیب تن
کرتے، قسمِ زیباش و آرائش کرتے،
خوشبو لگاتے اور ان ایام (ربيع الاول) میں خوب
خوشی و مسرت کا اظہار کرتے، حسب توفیق نظر
و جنس لوگوں پر خرچ کرتے، اور میلاد شریف
پڑھنے اور سُننے کا اہتمام بلیغ کرتے، اور اس کی
بدولت بڑا ثواب اور عظیم کامیابیاں حاصل

کرتے۔

میلاد کی خوشی منانے کے مجربات سے
یہ ہے کہ جشنِ میلاد النبی صلی اللہ تعالیٰ علیہ وآلہ وسلم
کی برکت سے سال بھر کثرت سے خیر و برکت،
سلامتی و عافیت، رزق و مال اور اولاد میں زیادتی،
اور شہروں میں امن و امان، اور گھر بار میں سکون و
قرار رہتا ہے۔” (۱)

☆ امام احمد القسطلانی فرماتے ہیں :

”خدا تعالیٰ رحمتیں نازل فرمائے اس شخص
پر جو ماہِ میلاد پاک ربیع الاول کی راتوں کو خوشیوں
کی عید میں بنائے، تاکہ جس کے ذل میں بعض
شان رسالت کی یہماری ہے، اس کے ذل پر
قيامت قائم ہو جائے۔“ (۲)

☆ ملا علی القاری المتوفی (۱۴۰۰ھ) فرماتے ہیں :

”أَمَّا أَهْلُ مَكَّةَ يَزِيدُ اهْتِمَامُهُمْ بِهِ

(۱) ”بيان الميلاد النبوی“: ابن جوزی مع اردو ترجمہ (ص ۵۷، ۵۸)، لاپور۔

(۲) ”المواپب اللدینیة“ مع الزرقانی (۱۳۹۰/۱)، طبع بيروت۔

علیٰ یومِ العِیدِ۔” (۱)

”یعنی اہلِ مکہ میلاد شریف کا اہتمام عید سے بڑھ کر کرتے۔“

شاه ولی اللہ کا مشاہدہ

شاه ولی اللہ محدث دہلوی فرماتے ہیں :

”میں ایک بار مکہ معظمه میں میلاد شریف کے روز مکانِ ولادتِ نبوی پر حاضر تھا، اور لوگ آپ کے ان مُعجزات کا بیان کر رہے تھے جو حضور صلی اللہ تعالیٰ علیہ وآلہ وسلم کی تشریف آوری سے پہلے یا آپ کی بعثت سے قبل ظاہر ہوئے۔ تو میں نے اچانک دیکھا کہ انوار کی بارش ہوئی۔ میں نے غور کیا تو معلوم ہوا کہ یہ انوار ان فرشتوں کے ہیں، جن کو ایسی محافل (میلاد شریف وغیرہ) پر مقرر کیا گیا ہے۔ نیز میں نے دیکھا کہ انوارِ ملائکہ اور انوارِ رحمت باہم ملے ہوئے ہیں۔“ (۲)

(۱) ”المورد الروى فى المولد النبوى“: الملا على القارى (ص ۲۸)، مکہ۔

(۲) ”فيوض الحرمين“: شاه ولی اللہ دہلوی، عربی اردو (ص ۸۰، ۸۱)، کراچی۔

مُرِشدِ اکابر دیوبند کا رشاد

مُرشدِ اکابر علماء دیوبند حاجی امداد اللہ مہاجرؒ کی فرماتے ہیں :

”مولود شریف تمامی اہل حرمین کرتے
ہیں۔ اسی قدر ہمارے واسطے جو جت کافی ہے۔“ (۱)

محمد بن عبد الوہاب نجدی کے لخت جگر کا فتویٰ

شیخ عبد اللہ بن محمد بن عبد الوہاب نجدی رقطراز ہے :

”ابو اہب کافرنے والا نبوی کی خوشی
میں اپنی کنیت ”شویبہ“ کو آزاد کیا۔ تو اس کافر کو قبر میں
ہر سو موادر (روز ولادت مبارکہ) کو سکون مخش
مشروب چونے کو ملتا ہے۔ تو اس موحد مسلمان کا
کیا حال ہو گا؟ (یعنی اسے کیا کیا نعمتیں نہ ملیں
گی؟) جو میلاد النبی صلی اللہ تعالیٰ علیہ وآلہ وسلم کی خوشی
منائے۔“ (ملخصاً) (۲)

اللہ تعالیٰ انہیں عمل کی توفیق دے۔ فقط وَاللَّهُ تَعَالَى أَعْلَمُ.

(۱) ”شمام امدادیہ“: حاجی امداد اللہ مہاجرؒ کی (ص ۳۷)، طبع کراچی۔
(۲) ”مختصر سیرۃ الرسول“: شیخ عبد اللہ النجدی (ص ۱۳)، طبع
حافظ عبدالغفور اثری اهلحدیث، جہلم۔

مسئلہ : ۳

وفات کا غم کیوں نہیں مناتے؟

خوشی اور غمی منانے کا شرعاً ضابطہ

ہم ثابت کر چکے ہیں کہ بارہ ربیع الاول یومِ میلاد ہے، نہ کہ یومِ وفات۔ لیکن اگر بالفرض یومِ وفات بھی مان لیا جائے تو میلاد کی خوشی منانا اس تاریخ کو تب بھی جائز ہی رہے گا، اور وفات کا سوگ منانا ممنوع ہو گا۔ کیونکہ نعمت کی خوشی منانا شرعاً ہمیشہ اور بار بار محبوب ہے۔ جیسے کہ جناب عیسیٰ علیہ الصلوٰۃ السلام نے نزول مائدہ کے دن کو اپنے آئین و آخرین کے لئے یومِ عید قرار دیا تھا۔ (۱)

لیکن وفات کا غم، وفات سے تین روز کے بعد منانا قطعاً جائز نہیں۔ مگر افسوس کہ حدیث کے نام نہاد عاشق الہدیوں سمیت محققین دیوبند میں ایک کو بھی اس قانونِ شرعی کی خبر نہیں۔ ورنہ ایسا

(۱) ”القرآن“ سورہ المائدہ (۵: ۱۱۲)۔

لغا عتر اض کرنے کی نوبت نہ آتی۔

چنانچہ امام دارالجہر، امام مالک بن انس الاصحی، امام ربانی
 امام محمد بن حسن الشیبانی، امام ابو بکر عبد الرزاق بن همام الصنعانی، امام
 حافظ ابو بکر عبد اللہ بن محمد بن ابی شیبہ، امام ابو بکر عبد اللہ بن زیر
 الحمیدی، امام جلیل امام احمد بن حنبل، امام ابو جعفر احمد بن محمد الطحاوی،
 امام ابو عبد اللہ محمد بن اسماعیل البخاری، امام مسلم بن الحجاج القشیری،
 امام ابو عیسیٰ محمد بن عیسیٰ بن سورۃ الترمذی، امام ابو داود سلیمان بن اشعث
 السختانی، امام ابو عبد الرحمٰن احمد بن شعیب النسائی، امام ابو عبد اللہ محمد
 بن یزید بن ماجہ القرزوینی، امام ابو محمد عبد اللہ بن عبد الرحمٰن الدارمی،
 امام ابو بکر البزار، امام ابو محمد عبد اللہ بن علی بن جارود الشیعاظپوری، اور امام
 حافظ ابو بکر احمد بن حسین الشیعاظپوری، رحمہم اللہ تعالیٰ، جماعتِ محمدیں،
 اسانیدِ صحیح و معتبرہ کے ساتھ، جماعتِ صحابہ: انس بن مالک،
 عبد اللہ بن عمر، امہات المؤمنین: عائشہ صدیقہ، اُم سلمہ، زینب
 بنتِ حش، اُم حیبہ، حفظہ، نیز ام عطیۃ الانصاریہ، فُریعہ بنت مالک بن
 سنان اُختِ ابو سعید الخذری رضی اللہ تعالیٰ عنہم و عنہن سے مرفوعاً بالفاظ
 مختلفہ ایک، ہی مضمون روایت فرماتے ہیں:

”أَمْنَا أَن لَا نُعِدَّ عَلَى مَيْتٍ فَوْقَ

ثلاثِ، الْأَنْزُوْجِ۔” (۱)

”ہمیں حکم دیا گیا کہ ہم کسی وفات یافتہ پر

تین روز کے بعد غم نہ منائیں، مگر شوہر پر (چار ماہ

و سو روز تک بیوی غم مناسکتی ہے)۔“

ثابت ہوا کہ تین روز کے بعد وفات کا غم منانا ممنوع، اور
حصول نعمت کی خوشی بار بار اور ہمیشہ منانہ شرعاً محبوب ہے۔ اس لئے

(۱) ”المؤطا“: الإمام مالک (ص ۲۱۹، ۲۲۰)، کراچی۔

و ”المؤطا“: الإمام محمد (ص ۲۶۷)، طبع کراچی۔

و ”المصنف“: عبد الرزاق (۲۹، ۳۸، ۳۷/۷)، طبع کراچی۔

و ”المصنف“: ابن ابی شيبة (۲۴۹/۵، ۲۸۱، ۲۸۰)، طبع کراچی۔

و ”المسند“: الحمیدی (۱۱۲۶، ۱۱۲۱)، طبع بیروت۔

و ”مسند احمد المبوب“: البناء (۱۵۱ تا ۱۲۷/۷)، طبع بیروت۔

و ”شرح معانی الآثار“: الطحاوی (۲۹، ۳۸/۲)، طبع کراچی۔

و ”الصحیح“: البخاری (۸۰۳/۲)، طبع اصح المطبع کراچی۔

و ”الصحیح“ مسلم (۳۸۲/۱ تا ۳۸۸)، طبع اصح المطبع کراچی۔

و ”الجامع السنن“: الترمذی (۲۲۷/۱)، طبع ایج ایم سعید کمپنی کراچی۔

و ”السنن“: ابو داود (۱/۱۲۳)، طبع اصح المطبع کراچی۔

و ”السنن“: النسائي (۱۱۲/۲ تا ۱۱۸)، طبع اصح المطبع کراچی۔

و ”السنن“: ابن ماجہ (۵۲/۱)، طبع اشاعة السنة النبوية، سرگودھا۔

و ”السنن“: الدارمی (۸۰، ۷۹/۲)، طبع نشر السنۃ، ملتان۔

و ”مسند البزار“ بحوالہ مجمع الزوائد: الهیثمی (۵/۳)، بیروت۔

و ”المنتقی“: ابن جارود (ص ۲۵۸، ۲۵۹)، المکتبة الاثریة، سانگلہ هل۔

و ”السنن الكبير“: البیهقی (۲۳۷/۷ تا ۲۳۰)، بیروت۔ واللطف عبد الرزاق۔

ہم بارہ ربیع الاول کو وفات کی غمی نہیں، نعمت میلاد کی خوشی مناتے
ہیں۔

جمعہ، یوم میلاد و یوم وفاتِ نبوی ہونے
کے باوجود و ، یوم عید بھی ہے

رسول اللہ صلی اللہ تعالیٰ علیہ وآلہ وسلم ارشاد فرماتے ہیں :

”إِنَّ مِنْ أَفْضَلِ أَيَّامِكُمْ يَوْمُ الْجُمُعَةِ.

فِيهِ خُلُقُّ آدَمَ وَفِيهِ قُبْضَ.“ (۱)

”تمہارے دنوں میں افضل دن جمعہ کا دن

ہے، اسی روز آدم علیہ السلام پیدا ہوئے، اور اسی روز

آپ نے وفات پائی۔“

پھر سر کار فرماتے ہیں (علیہ الصلوٰۃ والسلام وعلی آلہ) :

”إِنَّ هَذَا يَوْمُ عِيدٍ، جَعَلَهُ اللَّهُ

لِلْمُسْلِمِينَ.“ (۲)

”یہ جمعہ عید کا دن ہے، اسے اللہ تعالیٰ

نے مسلمانوں کے لئے عید کا دن بنایا ہے۔“

(۱) ”السنن“: النسائي (۱۵۰/۱)، کراچی۔ وغیرہا من کتب الحدیث۔

(۲) ”السنن“: ابن ماجہ (۱/۷۸)، سرگودھا۔ وبمعناہ فی مستند احمد وغیرہ۔

معلوم ہوا کہ جمعہ کا دن یوم میلاد النبی بھی ہے، اور یوم وفات النبی بھی ہے۔ اس کے باوجود اللہ تعالیٰ نے وفات کی غمی کو نظر انداز کرتے ہوئے یوم میلاد کی خوشی کو باقی رکھا، اور ہر جمعہ کو عید منانے کا حکم دیا۔

دو پہر کے سورج کی طرح یہ مسئلہ روشن اور واضح ہو گیا کہ ایک ہی روز میں اگر غمی اور خوشی کے واقعات جمع ہو جائیں، تو از روئے شریعتِ محمدیہ ”غمی کی یاد“ تین روز کے بعد ختم کر دی جاتی ہے، اور ”خوشی کی یاد“ ہمیشہ باقی رکھی جاتی ہے۔

لہذا اگر بارہ ربیع الاول کو یوم میلاد اور یوم وفات بھی مان لیا جائے، تو وفات کی غمی، وفات سے تین روز بعد ختم ہو چکی، اور میلاد کی خوشی قیامت تک باقی رہے گی۔ علی رَغْمِ أَنفِ الْجَاهِلِ الْمُتَعَصِّبِ۔
اعلیٰ حضرت فاضل بریلوی رحمۃ اللہ علیہ نے یہ مسئلہ اپنے فتاویٰ و دیگر تصانیف میں واضح طور پر بیان فرمایا ہے۔ ولکنَ الْوَهَابِيَّةَ قَوْمٌ لَا يَعْقِلُونَ۔

— گرنہ پند بروز شپرہ چشم

چشمہ آفتاں راچہ گناہ

لمحہ فکر پر

اشہرار چھاپنے والے دانشور دیوبندیوں، اہمادیوں وہابیوں
 کے لئے مقام فکر ہے کہ انہوں نے بلا سوچ سمجھے، بارہ ربع الاول کو
 میلاد النبی کی خوشی منانے والوں پر، ان کے ضمیر و ایمان کی موت کا
 فتویٰ دیا ہے۔ کیونکہ یہ ان کے نزدیک یوم وفات بھی ہے۔ اب ان کا
 فتویٰ اللہ اور رسول پر کیا ہو گا؟ جنہوں نے روز جمعہ کو باوجود یوم
 وفات النبی ہونے کے، خوشی کی عید منانے کا حکم دیا۔ اور کیا فتویٰ ہو گا
 یوم وفات ہونے کے باوجود روز جمعہ کو عید کے طور پر منانے والے
 مسلمانوں پر؟

اور خود دیوبندی وغیر مقلدین بھی تو جمعہ کو روز عید قرار
 دیتے ہیں۔ کیا یوم وفات النبی یعنی ”روز جمعہ“ کو عید قرار دینے والے
 تمام دیوبندیوں، اہمادیوں کے علماء و عوام سب کا ضمیر مردہ ہو چکا
 ہے؟ اور ایمان بھی مردہ ہو چکا ہے؟ شبابش! فتویٰ ہو تو ایسا ہی ہو
 جو خود اپنے ہی اوپر فٹ ہو جائے۔

اُلجمھا ہے پاؤں یار کا زلف دراز میں

لو! آپ اپنے دام میں صیاد آگیا

وہاپیوں سے فکر انگیز سوال

جالل اور احمق وہاپیو! بُغض شانِ رسالت کے نشے میں
 مد ہو شو! ذرا ہوش سنبھالو! اور سوچو! پھر جواب دو! کیا قدیم زمانے
 سے بارہ ریحِ الاول کو جشنِ میلاد منانے، اور اسے شرعاً مطلوب و
 محبوب قرار دینے والے مکہ، مدینہ، مصر و شام اور مشرق و مغرب کے
 علماء، فقهاء، محدثین، اولیاء کرام اور عامةُ المسلمين، نیزان کے اس
 عمل کو فخریہ اپنی کتابوں میں نقل کر کے ان کی تائید کرنے والے اکابر
 بزرگان دین مثلاً امام قسطلانی، امام زرقانی، امام ابن جوزی، شمس الدین
 ابن الجزری، شاہ عبد الحق محدث دہلوی، امام جلال الدین سیوطی، امام
 شمس الدین سخاوی، امام حافظ ابن حجر عسقلانی، امام ابو شامہ شیخ النووی،
 شیخ ابو الخطاب ابن دجیہ الاندلسی، امام شمس الدین محمد بن ناصر الدین
 الدمشقی، امام حافظ زین الدین عراقی، امام ملا علی القاری، امام مجدد الدین
 محمد بن یعقوب الفیر و زیادی، امام علی بن برهان الدین الحلبی، شاہ
 ولی اللہ محدث دہلوی، اور صدھا ائمۃ دین واکابر اسلام، بلکہ خود مرشد
 دیوبندیاں حاجی امداد اللہ مہاجر کلیٰ وغیرہم سب کا ایمان و ضمیر مردہ تھا؟

شادولی اللہ محدث دہلوی اور حاجی امداد اللہ کی جن کو تم اپنا
پیر و مرشد اور مقتدا مانتے ہو، اگر تمہارے فتوے کے مطابق ان کا
ضمیر و ایمان بھی مردہ ہے، تو تم مریدوں اور مقتدوں کا ضمیر و ایمان
کیونکر مردہ ہونے سے چسکتا ہے؟ یقیناً تمہارا ضمیر و ایمان تمہارے
اپنے فتوے کے مطابق مردہ ہے۔ اور تم اپنے منہ سے خود مردہ ضمیر
اور بے ایمان بن رہے ہو۔

دل کے پچھو لے جل اٹھے سینے کے داغ سے
اس گھر کو آگ لگ گئی گھر کے چراغ سے
اب دیکھئے! یہ موحدین اپنے آپ کو اور اپنے بزرگوں کو کس
طرح اپنے فتوے، اور ضمیر و ایمان کو مردہ ہونے سے چھاتے ہیں؟
دیدہ باید! اللہ تعالیٰ سے دعا ہے کہ ان وہابیوں کو ہدایت دے!

لا کھ مر جائیں سر پٹک کے حسود
ہم نہ چھوڑیں گے محفلِ مَوْلَود
اپنے آقا کا ذکر کیوں چھوڑیں؟
جن کی امت ہیں ان سے منہ کیوں موڑیں؟
فقط。وَاللَّهُ تَعَالَى أَعْلَمُ، وَرَسُولُهُ الْأَكْرَمُ。صَلَّى اللَّهُ تَعَالَى عَلَيْهِ وَآلِهِ وَسَلَّمَ
کہ

المفتی: محمد الشرف (الفادری) خادم الطلبہ و مفتی جامعہ قادریہ عالمیہ

نیک آباد (مرازیان شریف)، بالی پاس روڈ گجرات۔ ماہ سروریہ الحجۃ الاول ۱۹۸۴ء